

ವಿಷಯ : ಟರ್ನ್ ಓವರ್ ಟ್ಯಾಕ್ಸ್ ಆದಾಯದ ಬಗ್ಗೆ

ಪ್ರ. 104 (27) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದೋಗುಡ್ಡ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) 1982—83ರ ಆಯವ್ಯಯದಲ್ಲಿ ಟರ್ನ್ ಓವರ್ ಟ್ಯಾಕ್ಸ್‌ನ ಆದಾಯ ನಿರೀಕ್ಷೆ ಹೆಚ್ಚು ;

(ಆ) ಒಟ್ಟು ಸಂದಾಯವಾದ ಮೊತ್ತ ಹೆಚ್ಚು ;

(ಇ) ಇದನ್ನು ತೆಗೆದು ಹಾಕುವ ಬಗ್ಗೆ ಸರಕಾರದಲ್ಲಿ ಸಲಹೆ ಏನಾದರೂ ಇದೆಯೇ ?
ಮುಖ್ಯಮಂತ್ರಿಗಳು (ಶ್ರೀ ರಾಮಕೃಷ್ಣ ಹೆಗಡೆ).—

(ಅ) 1982—83ರ ಆಯವ್ಯಯದಲ್ಲಿ ಟರ್ನ್ ಓವರ್ ಟ್ಯಾಕ್ಸ್‌ನ ಆದಾಯ ನಿರೀಕ್ಷೆ 11.50 ಕೋಟಿ ರೂಪಾಯಿಗಳು.

(ಆ) ಸಂದಾಯವಾದ ಮೊತ್ತ 9.47 ಕೋಟಿ ರೂಪಾಯಿಗಳು.

(ಇ) ಸದಕ್ಕೆ ಯಾವುದೇ ಸಲಹೆ ಇಲ್ಲ.

ಶ್ರೀ ಮಲ್ಲಿಕಾರ್ಜುನ ವಿರಪ್ಪ ಬನ್ನಿ.—ಸಂದಾಯವಾದ ಮೊತ್ತ 9.47 ಕೋಟಿ, ಆದಾಯದ ನಿರೀಕ್ಷೆ 11.50 ಕೋಟಿ ಎಂಬುದಾಗಿ ಹೇಳಿದ್ದೀರಿ. ಇದು ಯಾವ ಕಾರಣದಿಂದಾಗಿ ಕಡಿಮೆಯಾಯಿತು ? ಇದನ್ನು ವ್ಯಾಪಾರಸ್ಥರು ತಮ್ಮ ಉತ್ಪಾದನೆಯಲ್ಲಿ ಕೊಡಬೇಕೆಂದು ಇದೆ. ಆದ್ದರಿಂದ ಇರತಕ್ಕಂತಹ ಕಾಯಿದೆಗೆ ತಿದ್ದುಪಡಿಯನ್ನು ತರುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಆದಾಯದಲ್ಲಿ ಸ್ವಲ್ಪ ಕಡಿಮೆಯಾಗುವುದಕ್ಕೆ ಕಾರಣವೇನೆಂದರೆ, ಸುಮಾರು 4 ಸಾವಿರ ಜನ ವ್ಯಾಪಾರಸ್ಥರು ಹೈಕೋರ್ಟಿಗೆ ಹೋಗಿದ್ದರು. ಅದರಿಂದ ಅದಕ್ಕೆ ಸಂಬಂಧ ಪಟ್ಟಂತಹ ಟರ್ನ್ ಓವರ್ ಟ್ಯಾಕ್ಸ್ ವಸೂಲಾಗಲಿಲ್ಲ. ಮೊನ್ನೆ ತಾನೆ ಹೈಕೋರ್ಟಿನವರು ತೀರ್ಮಾನ ಮಾಡಿ, ಟರ್ನ್ ಓವರ್ ಟ್ಯಾಕ್ಸ್‌ನ ಕಾಯಿದೆ ಬದಲಾಗಿದೆ ಎಂದು ಹೇಳಿದ್ದಾರೆ. ಮತ್ತೆ ಮಾನ್ಯ ಸದಸ್ಯರು ಹೇಳಿರುವಂತಹ ಮೂರನೆ ಪ್ರಶ್ನೆಗೆ ಉತ್ತರವಾಗಿ ಹೇಳುವುದಾದರೆ ಇರತಕ್ಕಂತಹ ಕಾಯಿದೆಗೆ ತಿದ್ದುಪಡಿ ಅಗತ್ಯ ಇದೆ ಅಂತ ನಾವು ಭಾವಿಸುವುದಿಲ್ಲ. ಈ ಟರ್ನ್ ಓವರ್ ಟ್ಯಾಕ್ಸ್‌ನ ಮುಖ್ಯ ಗ್ರಾಹಕರ ಮೇಲೆ ಬೀಳತಕ್ಕಂತಹ ಯಾವುದೇ ವ್ಯವಸ್ಥೆಯನ್ನು ಮಾನ್ಯತೆ ಮಾಡುವುದಕ್ಕೆ ನಾನು ಒಪ್ಪುವುದಿಲ್ಲ.

ಶ್ರೀ ಮಲ್ಲಿಕಾರ್ಜುನ ವಿರಪ್ಪ ಬನ್ನಿ.—ಟರ್ನ್ ಓವರ್ ಟ್ಯಾಕ್ಸ್‌ನ 6 (ಬಿ) ಏನಿದೆ ಅದರಲ್ಲಿ.

‘Provided that no tax under this sub-section shall be payable on that part of such turn-over which relates consumption or goods specified in the 5th schedule, sale or purchase of goods specified in the 4th schedule.’

ಶ್ರೀ ರಾಮಕೃಷ್ಣ ಹೆಗಡೆ.—ಈಗ ಟರ್ನ್ ಓವರ್ ಟ್ಯಾಕ್ಸ್ ಹಾಕಿರತಕ್ಕಂತಹದ್ದು ಕಾಯಿ ಪ್ರಕಾರ ಅಗತ್ಯ ವಸ್ತುಗಳನ್ನು ಏನು ಕ್ರಮ ವಿಕ್ರಯ ಮಾಡುತ್ತಾರೆ, ಅದರ ಮೇಲೆ ಬೀಳತಕ್ಕಂತಹದ್ದು ಮತ್ತೆ ಕೇಂದ್ರ ಸರ್ಕಾರ ಮಾಡಬೇಕೆಂದು ತಿಳಿಯುವುದನ್ನು ಮಾಡುವಾಗ ಇದಲ್ಲವನ್ನೂ ಗಮನದಲ್ಲಿ ಟುಕೊಂಡೆ ಮಾಡಿರುತ್ತಾರೆ.

ಶ್ರೀ ವಿ. ಎಸ್. ಅಚಾರ್.—ಏನು ಈ ಟರ್ನ್ ಓವರ್ ಟ್ಯಾಕ್ಸ್ ಹಾಕಿದ್ದೀರಿ, ಇದು 1962ರಲ್ಲಿ ಮಾಡಿದ್ದು. ಇದನ್ನು ವಾಪಸ್ಸು ತೆಗೆದುಕೊಳ್ಳುವ ವಿಚಾರ ಸರ್ಕಾರಕ್ಕೆ ಇದೆಯೇ ?

(ಉತ್ತರವಿಲ್ಲ)

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಸದಸ್ಯರು ಕೇಳಿದಂತಹ ಪ್ರಶ್ನೆಗೆ ಮುಖ್ಯಮಂತ್ರಿಗಳ ನಗುವೇ ಉತ್ತರ ಎಂಬುದಾಗಿ ಭಾವಿಸಿಕೊಳ್ಳಬಹುದೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಸದಸ್ಯರು ಬೇರೊಂದು ಪ್ರಶ್ನೆಯನ್ನು ಕೇಳಿದ್ದಾರೆ, ಅದಕ್ಕೆ ಪ್ರತ್ಯೇಕವಾಗಿ ಉತ್ತರವನ್ನು ಈಗಾಗಲೇ ಹೇಳಿದ್ದೇನೆ, ಈ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ ಅಂತ. ಅದು ಅವರಿಗೂ ಗೊತ್ತುಂಟು. ಆದರೂ ಮಾನ್ಯ ಸದಸ್ಯರು ಈ ಪ್ರಶ್ನೆಯನ್ನು ಕೇಳಿದರಲ್ಲ ಅಂತ ನಗು ಬಂತು.

ಮಾಲೂರಿನಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರ

ಪ್ರ. 105 (14) ಶ್ರೀ ಎ. ನಾಗರಾಜು (ಮಾಲೂರು) ಮಾನ್ಯ ಸದಸ್ಯರು ಹಾಜರಿರಲಿಲ್ಲ.—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ :—

(ಅ) ಮಾಲೂರಿನಲ್ಲಿರುವ ಪ್ರಾಥಮಿಕ ಆರೋಗ್ಯ ಕೇಂದ್ರವನ್ನು ಸಾರ್ವಜನಿಕ ಆಸ್ಪತ್ರೆಯಾಗಿ ಮೇಲ್ದರ್ಜೆಗೇರಿಸುವ ಪ್ರಸ್ತಾವನೆಯು ಸರ್ಕಾರದ ಮುಂದಿದೆಯೇ ;

- ಅ) ಹಾಗಿದ್ದರೆ ಯಾವಾಗ ತೆಗೆದುಕೊಳ್ಳಲಾಗುವುದು ;
 ಇ) ಈ ಯೋಜನೆಯನ್ನು (1983) ಈ ವರ್ಷವೇ ಕಾರ್ಯಗತಗೊಳಿಸಲಾಗುವುದೇ ?
 ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—
 ಅ) ಇಲ್ಲ
 ಆ) ಉದ್ಭವಿಸುವುದಿಲ್ಲ
 ಇ) ಉದ್ಭವಿಸುವುದಿಲ್ಲ

ಬೆಂಗಳೂರಿನಲ್ಲಿ ಗೃಹವ್ಯಾಪ್ತ ಕೇಂದ್ರದ ಸ್ಥಾಪನೆ

ಪ್ರ. 106 (51) ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಾಪುರ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:—

- ಅ) ಬೆಂಗಳೂರಿನಲ್ಲಿ ಸೌರವ್ಯಾಪ್ತ ಯಾವಾಗ ತೆಗೆದುಕೊಳ್ಳುವುದನ್ನು ಹಾಕಿದರು ;
 ಆ) ಇಲ್ಲಿಯವರೆಗೆ ಆಗಿರುವ ಪ್ರಗತಿ ;
 ಇ) ಈ ಕೆಲಸವನ್ನು ಯಾವ ಕಾಲಮಿತಿಯೊಳಗೆ ಪೂರ್ಣಗೊಳಿಸಲು ಉದ್ದೇಶಿಸಲಾಗಿತ್ತು ;
 ಈ) ಈ ಕಾರ್ಯವನ್ನು ಯಾವಾಗ ಪೂರ್ಣಗೊಳಿಸಲು ಉದ್ದೇಶಿಸಲಾಗಿದೆ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—

- ಅ) 31-1-1982 ರಂದು
 ಆ) ಸೌರವ್ಯಾಪ್ತ ಬೇಕಾಗುವ ಸಲಕರಣೆಗಳನ್ನು ಕೊಳ್ಳಲು ಸುಮಾರು 52 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ,
 ಇ) ಸುಮಾರು 15 ತಿಂಗಳೊಳಗೆ
 ಈ) ಶೀಘ್ರದಲ್ಲಿ

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಪ್ರಾ ನಿಟೀರಿಯಂನ ಮಹತ್ವ ಎಷ್ಟು ಎಂಬುದು ಮಂತ್ರಿಗಳಿಗೂ ಹಾಗೂ ಸರ್ಕಾರಕ್ಕೆ ಅರಿವಾದಂತೆ ಕಾಣುವುದಿಲ್ಲ. ಈ ಪ್ರಾಜೆಕ್ಟ್‌ನ ಪೂರ್ಣ ವೆಚ್ಚ ಎಷ್ಟು ಎಂಬುದನ್ನು ತಿಳಿಸಬೇಕು.

ಶ್ರೀ ಎಂ. ಚಂದ್ರಶೇಖರ್.—ಅದು 87.5 ಲಕ್ಷ ರೂಪಾಯಿಗಳು.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಹಾಗಾದರೆ ಈಗಾಗಲೇ ಈ ಪ್ರಾಜೆಕ್ಟ್‌ನ ಮೇಲೆ 52 ಲಕ್ಷ ರೂಪಾಯಿಗಳನ್ನು ಮಾತ್ರ ಸಲಕರಣೆಗಳ ಮೇಲೆ ಖರ್ಚು ಮಾಡಿದ್ದೇವೆ ಅಂತ ಹೇಳಿದ್ದಾರೆ. ಅದಕ್ಕೆ ಬೇಕಾದಂತಹ ಬಿಲಿಂಗ್‌ನೂ ಇದುವರೆಗೆ ಏಕೆ ಕಟ್ಟಿಲ್ಲ ? ಕಟ್ಟಡವನ್ನು ಕಟ್ಟಬೇಕಾದ್ದು ಒಂದು. ನಂತರ 15 ತಿಂಗಳಲ್ಲಿ ಈ ಪ್ರಾಜೆಕ್ಟ್‌ನ್ನು ಮುಗಿಸಬೇಕೆಂದು ನಿಗದಿ ಮಾಡಲಾಗಿದ್ದರೂ ಈಗಾಗಲೇ 15 ತಿಂಗಳು ಮುಗಿದು ಹೋಗಿದೆ, ಕಟ್ಟಡವನ್ನು ಕಟ್ಟುವುದಕ್ಕಾಗಿ ಟೆಂಡರ್‌ನ್ನು ಕರೆದಿದ್ದೀರಾ ? ಕಟ್ಟಡವನ್ನು ಮುಗಿಸುವುದಕ್ಕೆ ಬಹಳ ಜಾಗೃತಿಯಾಗಿ ಕ್ರಮವನ್ನು ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ಮೊದಲು ನಿಗದಿ ಮಾಡಿದ್ದಂತಹ ನಿವೇಶನ ಸ್ಥಾಂಕಿ ಟ್ಯಾಂಕಿನ ಮೇಲೆ ತೀರ್ಮಾನ ಮಾಡಿತ್ತು. ಅದರ ಸ್ಥಳವನ್ನು ನಾವು ಬದಲಾವಣೆ ಮಾಡಿದ್ದೇವೆ. ಈಗ ನಿಗದಿ ಮಾಡಿರುವಂತಹ ಸ್ಥಳ ಏರ್ಪಡಿಸಿಕೊಳ್ಳುವುದಕ್ಕೆ ಡೆವಲಪ್‌ಮೆಂಟ್ ಎಸಾಬಿ ಷಂಮೆಂಟ್‌ನ ಜಮೀನು ಇದೆ. ನಮ್ಮ ಶಾಸಕರ ಭವನದ ಹತ್ತಿರ ಆ ಸ್ಥಳವನ್ನು ನಿಗದಿ ಮಾಡಿದ್ದೇವೆ. ಪ್ರಾ ನಿಟೀರಿಯಂನ ಜಾಗ ಕೇಂದ್ರ ಸ್ಥಳದಲ್ಲಿರಬೇಕೆಂದು ಅನೇಕ ಮನವಿಗಳು ಬಂದಿದ್ದರ ಪ್ರಯುಕ್ತ ಇದು ಒಂದು ಕೇಂದ್ರ ಸ್ಥಳದಲ್ಲಿ ರಬೇಕೆಂದು ಸರ್ಕಾರ ಕೂಡ ತೀರ್ಮಾನ ಮಾಡಿ ಈ ಸ್ಥಳವನ್ನು ನಿಗದಿ ಮಾಡಿದ್ದೇವೆ. ಆ ಜಾಗ ಸುಮಾರು 2.5 ಎಕರೆಗಳು ಇದೆ, ಅದು ಪಿ. ಡಬ್ಲ್ಯು. ಡಿ. ಯಿಂದ ಕಾರ್ಪೊರೇಷನ್‌ಗೆ ವರ್ಗಾವಣೆ ಯಾಗಿದೆ. ಪ್ರಾಜೆಕ್ಟ್‌ನ್ನು ಪ್ರಾರಂಭ ಮಾಡಿದನಂತೆ ಅದು 15 ತಿಂಗಳೊಳಗೆ ಮುಗಿಯಬೇಕೆಂದಿದೆ. ಅಷ್ಟರೊಳಗೆ ಆ ಕೆಲಸ ಪೂರ್ಣವಾಗುತ್ತದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಸ್ಥಳವನ್ನು ಬದಲಾವಣೆ ಮಾಡುವುದಕ್ಕೆ ಕಾರಣ ಶ್ರೀಮಂತ ವರ್ಗದ ಜನ ಏನು ಆ ಭಾಗದಲ್ಲಿದ್ದಾರೆ, ಅವರ ಒಂದು ಒತ್ತಡದಿಂದ ಈ ಸ್ಥಳವನ್ನು ಬದಲಾವಣೆ ಮಾಡಿದ್ದೀರಿ ಎಂಬುದಾಗಿ ತಿಳಿದುಕೊಳ್ಳಬಹುದೇ ?

ಶ್ರೀ ಎಂ. ಚಂದ್ರಶೇಖರ್.—ಶ್ರೀಮಂತ ವರ್ಗದವರಿಂದ ಒತ್ತಡ ಬಂದು ಆ ಸ್ಥಳವನ್ನು ಬದಲಾವಣೆ ಮಾಡಿದ್ದಲ್ಲ. ಅದು ಸಹ ರೆಸಿಡೆನ್ಸಿಯಲ್ ಏರಿಯಾವಾಗಿರುವುದರಿಂದ, ಹಾಗೂ ಅದು ನಗರದ ಒಂದು ಮೂಲೆಯಲ್ಲಿ ಮಾಡಿದಂತಾಗುತ್ತದೆ ಎಂಬ ಒತ್ತಡ ಬಂದಿದೆ. ಇದರ ಜೊತೆಗೆ ಈ ಒಂದು ಪ್ರಾಜೆಕ್ಟ್‌ನ್ನು ಬೆಂಗಳೂರು ನಗರದ ಮಧ್ಯ ಭಾಗದಲ್ಲಿ ಮಾಡಿದ್ದೇ ಅದರ ಇದರಿಂದ ಎಲ್ಲ ಜನಗಳಿಗೂ ಉಪಯೋಗವಾಗುತ್ತದೆಂದು ತಿಳಿದುಕೊಂಡು ಈ ಎರಡೂ ಕಾರಣಗಳಿಂದಾಗಿ ಈ ಒಂದು ಸ್ಥಳವನ್ನು ನಿಗದಿ ಮಾಡಿದ್ದೇವೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಈ ಪ್ರಾ ನಿಟೀರಿಯಂನ್ನು ಕಟ್ಟುವುದಕ್ಕಾಗಿ 2.5 ಎಕರೆ